

न्यायालयामध्ये कार्यरत असलेल्या
मुख्य बेलीफ या पदास वरीष्ठ वेतनश्रेणी
लागू करण्याबाबत.

महाराष्ट्र शासन
विधी व न्याय विभाग
शासन निर्णय क्रमांक: पीएएल ३८०२/४५३/(१२६)/का.सहा,
मंत्रालय, मुंबई-४०० ०३२,
दि. ३ फेब्रुवारी, २०१२

पहा:- १. शासन निर्णय, विधी व न्याय विभाग, क्रमांक: पीएएल ३८०२/४५३/(१२६)/का.सहा,
दि. २५ मार्च, २००९
२. रिट याचिका क्र. ४३९५/२००९ मध्ये मा.उच्च न्यायालयाने दि. ८.५.२००९ व
१४.८.२००९ रोजी दिलेले आदेश
३. रत्नागिरी जिल्हा बेलीफ संघ व महाराष्ट्र राज्य न्यायालयीन बेलीफ कर्मचारी
महासंघाची दि. ३.२.२०१० व दि. २२.६.२०१० ची पत्रे

प्रस्तावना:- महाराष्ट्र राज्य न्यायालयीन बेलीफ कर्मचारी महासंघाने मा.उच्च न्यायालयात दाखल केलेल्या रिट याचिकेच्या अनुषंगाने मा.उच्च न्यायालयाचे आदेश विचारात घेऊन राज्यातील दुय्यम न्यायालयातील (लघुवाद न्यायालयासहीत) मुख्य बेलीफ या पदास रु.३०५०-४५९० या वेतनश्रेणीऐवजी रु.३२००-४९०० ही वेतनश्रेणी दि. २५ मार्च, २००९ पासून देण्यात आली आहे. सदर शासन निर्णयाविरुद्ध महाराष्ट्र राज्य न्यायालयीन बेलीफ कर्मचारी महासंघ यांनी मा.उच्च न्यायालयात दाखल केलेल्या रिट याचिकेत मा.उच्च न्यायालयाने सदर शासन निर्णयास स्थगिती दिलेली आहे. तसेच संदर्भाधीन रत्नागिरी जिल्हा बेलीफ संघ व महाराष्ट्र राज्य न्यायालयीन बेलीफ कर्मचारी महासंघ यांनी दिलेल्या निवेदनांचा विचार करुन मुख्य बेलीफांची रु.३२००-४९०० ही वेतनश्रेणी सुधारीत करण्याचा प्रस्ताव शासनाच्या विचाराधीन होता. यास्तव, शासन निर्णय, विधी व न्याय विभाग क्रमांक पीएएल ३८०२/४५३/(१२६)/का.सहा, दि. २५ मार्च, २००९ अधिक्रमित करुन खालीलप्रमाणे सुधारीत शासन निर्णय निर्गमित करण्यात येत आहे.

शासन निर्णय:- मा.उच्च न्यायालयाचे आदेश विचारात घेऊन राज्यातील दुय्यम न्यायालयातील (लघुवाद न्यायालयासहीत) मुख्य बेलीफ या पदास रु.३२००-४९०० या वेतनश्रेणीऐवजी रु.४०००-६००० ही वेतनश्रेणी दि. २५ मार्च, २००९ पासून लागू करण्यात येत आहे.

राज्य शासनाने दि. २२.४.२००९ च्या अधिसूचनेन्वये राज्य शासकीय कर्मचा-यांना दि. १.१.२००६ पासून ६ वा वेतन आयोग लागू करण्यात आलेला आहे. ६ व्या वेतन

आयोगानुसार मुख्य बेलीफ पदास वेतन बॅंड रु.५२००-२०२०० + ग्रेड वेतन रु.२४००/- ही वेतन संरचना अनुज्ञेय ठरते.

हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक ३४८/ सेवा-९, दि.९.९.२०११ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

वी.मु.पाटील
(वी.मु.पाटील)
अवर सचिव

प्रति,

महाप्रबंधक, उच्च न्यायालय, मुंबई
प्रबंधक, उच्च न्यायालय, (अपील शाखा/ मूळ शाखा), मुंबई
प्रबंधक, उच्च न्यायालय, नागपूर, औरंगाबाद व पणजी खंडपीठ
महालेखापाल (लेखा व अनुज्ञेयता/ लेखापरिक्षा) एक, महाराष्ट्र, मुंबई
महालेखापाल (लेखा व अनुज्ञेयता/ लेखापरिक्षा) दोन, महाराष्ट्र, नागपूर
सर्व जिल्हा कोषागार अधिकारी
सर्व प्रमुख जिल्हा व सत्र न्यायाधीश
सर्व प्रमुख न्यायाधीश, लघुवाद न्यायालये
सर्व प्रमुख न्यायाधीश, कौटुंबिक न्यायालये
वित्त विभाग/ सेवा-९, मंत्रालय मुंबई-३२,
निवड नस्ती.